
21-01-2016

ఉదయము మురళి

ఓంశాంతి

“బాపదాదా”

మధువనము

“మధురమైన పిల్లలారా - పిల్లలైన మిమ్ములను విశ్వాభివృద్ధులుగా చేసేందుకు అత్యంత ప్రయత్నమైన

శివబాబా వచ్చారు. మీరు వారి శ్రీమతానుసారము నడుచుకోండి”

ప్రశ్న:- మనుష్యులు పరమాత్ముని గురించి పరస్పర విరుద్ధమైన ఏ రెండు మాటలు చెప్తారు?

సమా:- ఒకవైపు పరమాత్మ అఖండ జ్యోతి స్వరూపమని అంటారు, మరొకవైపు వారు నామ-రూపాలకు అతీతమైనవారని అంటారు. ఇవి పరస్పర భిన్నమైన అభిప్రాయాలు. యదార్థ రూపము తెలియనందునే పతితులుగా అవుతూ పోతారు. తండ్రి ఎప్పుడైతే వస్తారో అప్పుడు తన సత్కమైన పరిచయాన్ని ఇస్తారు.

పాట:- మరణించినా నీ ఓడిలోనే/నీ దారిలోనే..... (మర్నా తేలి గతి మే.....)

ఓంశాంతి. పిల్లలు పాట విన్నారు. ఎవరైనా మరణించినప్పుడు మరో తండ్రి వద్ద జన్మిస్తారు. తండ్రి వద్ద జన్మిస్తారని చెప్తారు కానీ తల్లి పేరు తీసుకోరు. తండ్రినే అభినందిస్తారు. మనము ఆత్మలమని పిల్లలైన మీకిప్పుడు తెలుసు. అది శరీర సంబంధమైన విషయము. ఒక శరీరాన్ని వదిలి మరో తండ్రి వద్దకు వెళ్తారు. మీరు 84 జన్మలలో 84 సాకార తండ్రులను పొందారు. వాస్తవానికి మీరంతా నిరాకార తండ్రి పిల్లలు. మీరు ఆత్మలు, పరమపిత పరమాత్ముని పిల్లలు. నిర్వాణధామము లేక శాంతిధామములో నివసించేవారు. వాస్తవానికి మీరు అక్కడ నివసించేవారు. తండ్రి కూడా అక్కడే ఉంటారు. ఇక్కడకు వచ్చి మీరు లౌకిక తండ్రికి పిల్లలుగా అవ్వగానే ఆ తండ్రిని మర్చిపోతారు. సత్కయగములో కూడా మీరు సుఖంగా ఉంటారు కనుక ఆ పారలౌకిక తండ్రిని మర్చిపోతారు. సుఖములో ఆ తండ్రిని ఎవరూ స్మరించరు. దుఃఖములో స్మరిస్తారు. స్మృతి కూడా ఆత్మయే చేస్తుంది. లౌకిక తండ్రిని స్మరించినప్పుడు బుద్ధి గమనము శరీరము వైపుకు వెళ్తుంది. ఈ బాబా వారిని తలంపు చేస్తే ఓ బాబా! అని అంటారు. నిజానికి ఇద్దరూ తండ్రులే. బాబా అనునది సరైన పదము. వారూ తండ్రి, వీరూ తండ్రి. ఆత్మ ఆ ఆత్మిక తండ్రిని తలంపు చేసినప్పుడు బుద్ధి అక్కడకు వెళ్తుంది. ఈ విషయాన్ని తండ్రి కూర్చోని పిల్లలకు తెలియజేస్తున్నారు. ఇప్పుడు బాబా వచ్చి మనలను తనవారిగా చేసుకున్నారని మీకు తెలుసు. తండ్రి అంటున్నారు - మొట్టమొదట నేను మిమ్ములను స్వర్గములోకి పంపాను. మీరు చాలా చాలా ధనవంతులుగా ఉండేవారు తర్వాత మళ్ళీ మీరు 84 జన్మలు తీసుకొని డ్రామా ప్లాను అనుసారము ఇప్పుడు మీరు దుఃఖితులుగా అయ్యారు. ఇప్పుడు డ్రామానుసారము పాత ప్రపంచము సమాప్తము కానున్నది. మీ ఆత్మ, శరీరమనే వస్త్రము సతోప్రధానంగా ఉండేవి, తర్వాత బంగారు యుగము నుండి ఆత్మ వెండి యుగములోనికి రాగానే శరీరము కూడా వెండి యుగములోకి వచ్చింది, తర్వాత రాగి యుగములోకి వచ్చింది. ఇప్పుడు మీ ఆత్మ పూర్తిగా పతితమైనందున శరీరము కూడా పతితముగా ఉంది. 14 క్యారెట్ల బంగారును ఎవ్వరూ ఇష్టపడరు, అది నల్లగా అయిపోతుంది. మీరు కూడా ఇప్పుడు నల్లగా, ఇనుప యుగపువారిగా అయిపోయారు. ఇప్పుడు నల్లగా అయిన ఆత్మ, శరీరము రెండూ మరలా పవిత్రముగా ఎలా అవ్వాలి? ఆత్మ పవిత్రమైతే శరీరము కూడా పవిత్రమైనదే లభిస్తుంది. అదెలా అవుతుంది? గంగా స్నానము ద్వారా అవుతుందా? కాదు. ఓ పతితపావనా!..... అని పిలుస్తారు కదా. అలా పిలిచేది ఆత్మయే. బుద్ధి ఓ బాబా! అని పారలౌకిక తండ్రి వైపుకు వెళ్లిపోతుంది. బాబా అను పదము ఎంత మధురమైనదో చూడండి. భారతదేశములోనే బాబా - బాబా అని అంటూ

 ఉంటారు. మీరు ఇప్పుడు ఆత్మాభిమానులై బాబావారిగా అయ్యారు. నేను మిమ్ములను స్వర్గములోకి పంపాను. అక్కడ నూతన శరీరమును ధరించారు. ఇప్పుడు ఎలా అయిపోయారు! ఈ విషయాలు సదా లోపల ఉండాలి. బాబానే పృథి చేయాలి. మేము ఆత్మలము పతితమైపోయామని, ఇప్పుడు మీరు వచ్చి పావనముగా చేయమని పృథి కూడా చేస్తారు కదా. ద్రామాలో ఈ పాత్ర ఉన్నందునే పిలుస్తారు. పాత ప్రపంచాన్ని నూతనముగా మార్చడానికి సంగమ యుగములోనే ద్రామా ప్లాను అనుసారముగా వస్తారు.

మా తండ్రి అత్యంత ప్రియమైనవారని, పిల్లలైన మీకు నిశ్చయముంది. మధురము, అతి మధురము, మధురాతి మధురము అని కూడా అంటారు. ఇప్పుడు మధురమైనవారు ఎవరు? లౌకిక సంబంధాలలో మొదట జన్మనిచ్చు తండ్రి తర్వాత టీచరు, వారు కూడా మంచివారుగానే ఉంటారు. వారి ద్వారా చదువుకొని పదవి పొందుతారు. జ్ఞానము ఆదాయానికి ఆధారమని అంటారు. జ్ఞానము అంటే నాలెక్ట్. యోగము అంటే పృథి. కావున ఏ బేహద్ తండ్రి మిమ్ములను స్వర్గాభిషతులుగా చేశారో, వారినే ఇప్పుడు మీరు మర్చిపోయారు. శివబాబా ఎలా వచ్చారో ఎవ్వరికీ తెలియదు. చిత్రాలలో కూడా స్వప్నముగా చూపించారు. బ్రహ్మ ద్వారా స్థాపన శివబాబా చేయిస్తారు. కృష్ణుడు రాజయోగాన్ని ఎలా నేర్పించగలరు? సత్యయుగము కొరకే రాజయోగాన్ని నేర్పిస్తారు. కావున తప్పక సంగమయుగములోనే తండ్రి నేర్పించి ఉంటారు. సత్యయుగమును స్థాపన చేయువారు బాబా. శివబాబా ఇతని ద్వారా చేయిస్తారు. వారు చేసి చేయించేవారు కదా. వారు త్రిమూర్తి బ్రహ్మ అని అనేస్తారు. అత్యంత ఉన్నతులు శివుడు కదా. ఇతడు సాకారము, వారు నిరాకారము. సృష్టి కూడా ఇక్కడే ఉంది. ఈ సృష్టి చక్రమే సదా తిరుగుతూ ఉంటుంది, పునరావృతమవుతూ ఉంటుంది. సూక్ష్మవతనములో సృష్టి చక్రముండదు. ప్రపంచ చరిత్ర-భూగోళము (మనుష్యులది) లిపీట్ అవుతుంది. సూక్ష్మవతనములో చక్రములు మొదలైనవేవీ ఉండవు. ప్రపంచ చరిత్ర - భూగోళాలు లిపీట్ అవుతాయని గాయనము కూడా ఉంది. అది ఇక్కడి విషయము. సత్యయుగము, త్రేతా యుగము..... మధ్యలో తప్పకుండా సంగమ యుగము ఉండాలి లేకుంటే కలియుగాన్ని సత్యయుగముగా ఎవరు చేస్తారు? నరకవాసులను స్వర్గవాసులుగా చేసేందుకు తండ్రి సంగమ యుగములో వస్తారు. ఇది సర్వ శ్రేష్ఠ ఈశ్వరీయ ప్రభుత్వము. జతలో ధర్మరాజు కూడా ఉన్నాడు. నిర్గుణుడైన నాలో ఏ గుణమూ లేదని ఆత్మ అంటుంది. ఏ దేవతా మందిరానికి వెళ్లినా, వారి ముందుకెళ్లి ఇలాగే అంటారు. ఈ మాటలు తండ్రికి చెప్పాలి కానీ వారిని వదిలి నోదరులతో(దేవతలతో) చెప్పారు. ఈ దేవతలు నోదరులు కదా. నోదరుని నుండి ఏమీ లభించదు. నోదరుల పూజలు చేస్తూ - చేస్తూ క్రిందకు దిగజారుతూ వచ్చారు. తండ్రి వచ్చి ఉన్నారని, వారి ద్వారా మాకు వారసత్వము లభిస్తుందని పిల్లలైన మీకు తెలుసు. తండ్రిని గురించే తెలియదు, సర్వవ్యాపి అని అనేస్తారు. కొంతమంది అఖండ జ్యోతి తత్వమని అంటారు. కొందరు వారు నామ-రూపాలకు అతీతమని అంటారు. అఖండ జ్యోతి స్వరూపమైతే నామ-రూపాలకు అతీతమని ఎలా అంటారు? తండ్రిని గురించి తెలియని కారణముగా పతితమైపోయారు. తమోప్రధానముగా కూడా అవ్వనే అవ్వాలి. తండ్రి వచ్చినప్పుడు మరలా అందరినీ సతోప్రధానంగా చేస్తారు. ఆత్మలన్నీ నిరాకారి ప్రపంచములో తండ్రి జతలో ఉంటాయి. తర్వాత ఇక్కడ సత్యో, రజో, తమోలోకి వచ్చి పాత్రను అభినయిస్తాయి. ఆత్మయే తండ్రిని పృథి చేస్తుంది. తండ్రి వచ్చి బ్రహ్మ తనువును ఆధారముగా

 తీసుకుంటానని కూడా చెప్తారు. ఇది భాగ్యశాలి రథము. ఆత్మ లేకుండా రథము ఉండదు. ఇది జ్ఞాన వర్షమని పిల్లలైన మీకు ఇప్పుడే అర్థము చేయించారు. ఇది జ్ఞానము, దీని ద్వారా ఏమి జరుగుతుంది? పతిత ప్రపంచము పావన ప్రపంచముగా అవుతుంది. గంగా యమునలు సత్యయుగములో కూడా ఉంటాయి. కృష్ణుడు యమునా నదీ తీరములో ఆటపాటలు సాగించేవాడని అంటారు. అలాంటి విషయమేదీ లేదు. అతడు సత్యయుగ రాకుమారుడు. వారిని చాలా బాగా పెంచుతారు. ఎందుకంటే పుష్పము కదా. పుష్పాలు ఎంత అందముగా మంచిగా ఉంటాయి! పుష్పాల ద్వారా అందరూ పరిమళాన్ని తీసుకుంటారు. ముళ్ల నుండి ఎవ్వరూ సుగంధాన్ని తీసుకోరు. ఇప్పుడిది ముళ్ల ప్రపంచము. ముళ్ల అడవిని తండ్రి వచ్చి పుష్పాల ఉద్యానవనముగా చేస్తారు. అందుకే వారిని బబుల్ నాథ్ అని కూడా అంటారు. ముళ్లను పుష్పాలుగా చేస్తారు అందుకే - ముళ్లను పుష్పాలుగా మార్చే బాబా అని మహిమ చేస్తారు. ఇప్పుడు పిల్లలైన మీకు తండ్రి పై ఎంత ప్రీతి ఉండాలి! ఆ లౌకిక తండ్రి అయితే మమ్మల్ని మురికి గుంటలో పడేస్తారు. ఈ తండ్రి మిమ్ములను మురికి గుంట నుండి రక్షించి 21 జన్మలకు పావనంగా చేస్తారు. లౌకిక తండ్రులు మిమ్ములను పతితులుగా తయారు చేస్తారు అందుకే లౌకిక తండ్రి ఉండినా ఆత్మ పారలౌకిక తండ్రిని సృతి చేస్తుంది.

అర్ధకల్పము తండ్రిని సృతి చేశామని ఇప్పుడు మీకు తెలుసు. తండ్రి తప్పకుండా వస్తారు శివజయంతిని కూడా ఆచరిస్తారు కదా. మనము అనంతమైన తండ్రి వారిగా అయ్యామని మీకు తెలుసు. ఇప్పుడు మనకు వారితో కూడా సంబంధముండుంటే కాక లౌకిక తండ్రితో కూడా ఉంది. పారలౌకిక తండ్రిని సృతి చేస్తే మీరు పావనమౌతారు. అతడు లౌకిక తండ్రి అని, వీరు పారలౌకిక తండ్రి అని ఆత్మకు తెలుసు. భక్తిమార్గములో కూడా ఇది ఆత్మకు తెలుసు. కనుకనే ఓ భగవంతుడా, ఓ గాడ్ ఫాదర్ అని పిలుస్తుంది. అవినాశి తండ్రిని గుర్తు చేసుకుంటుంది. ఆ తండ్రి వచ్చి స్వర్గాన్ని సాపిస్తారు. ఇది ఎవ్వరికీ తెలియదు. శాస్త్రాలలో యుగాల ఆయువును కూడా చాలా ఎక్కువగా చూపించారు. బాబా పతితులను పావనముగా చేయడానికి వస్తారని ఎవరి బుద్ధిలోకి రాదు. కనుక వారు తప్పక సంగమ యుగములోనే వస్తారు. కల్పము ఆయువును లక్షల సంవత్సరాలని వ్రాసి మనుష్యులను ఘోరాంధకారములో పడేశారు. తండ్రిని పొందేందుకు ఎదురుదెబ్బలు తింటూ మోసపోతూ ఉంటారు. చాలా భక్తి చేసిన వారికి భగవంతుడు లభిస్తారని అంటారు. అందరికంటే ఎక్కువ భక్తి చేసినవారిని తప్పక ముందే కలవారి కదా. తండ్రి లెక్కను కూడా తెలిపారు. అందరికంటే ముందు భక్తి మీరే చేస్తారు. కావున మీకే మొట్టమొదట భగవంతుని ద్వారా జ్ఞానము లభించాలి. మీరే నూతన ప్రపంచములో రాజ్యము చేస్తారు. అనంతమైన తండ్రి పిల్లలైన మీకు జ్ఞానమునిస్తున్నారు. ఇందులో కష్టమనే మాటే లేదు. తండ్రి చెప్తున్నారు - మీరు అర్ధకల్పము సృతి చేశారు. సుఖములో ఎవ్వరూ సృతి చేయరు. అంత్యములో ఎప్పుడైతే దుఃఖితులుగా అవుతారో అప్పుడు నేను వచ్చి సుఖీలుగా తయారు చేస్తాను. ఇప్పుడు మీరు చాలా గొప్పవారిగా అవుతారు. చూడండి ముఖ్యమంత్రి, ప్రధానమంత్రిల భవనాలు ఎంత బాగుంటాయో చూడండి. అక్కడ ఆవులు, ఫర్నిచర్ అన్నీ ఎంతో ఫస్ట్ క్లాస్ గా ఉంటాయి. మీరు ఎంత గొప్పవారిగా (దేవతలుగా) అవుతారు! ధైర్య గుణాలు కలిగిన దేవతలుగా, స్వర్గాభిషేకులుగా అవుతారు. అక్కడ మీ కొరకు మహాశక్తి కూడా వజ్రవైడూర్వలతో తయారు

 చేయబడి ఉంటాయి. అక్కడ మీ ఫర్మిచర్ స్వర్ణ జడితమై ఫస్ట్ క్లాసుగా ఉంటుంది. ఇక్కడి ఊయలలు మొదలైనవన్నీ భికారివిగా ఉన్నాయి. అక్కడ ప్రతి వస్తువు ఫస్ట్ క్లాసుగా వజ్రవైడూర్యాలతో పాదగబడి ఉంటుంది. ఇది రుద్రజ్ఞాన యజ్ఞము. శివుని రుద్రుడని కూడా అంటారు. భక్తి పూర్తి అయినప్పుడు భగవంతుడు వచ్చి రుద్ర యజ్ఞాన్ని రచిస్తారు. సత్యయుగములో భక్తి లేక యజ్ఞమనే మాటే ఉండదు. ఈ సమయములోనే తండ్రి ఈ అవినాశి రుద్ర జ్ఞానయజ్ఞమును రచిస్తారు, దాని గాయనము తర్వాత నడుస్తుంది. భక్తి సదా నడవదు. భక్తి మరియు జ్ఞానము. భక్తి రాత్రి, జ్ఞానము పగలు. తండ్రి వచ్చి పగలుగా చేస్తారు కనుక పిల్లలకు తండ్రిపై ఎంత ప్రీతి ఉండాలి. బాబా మనలను విశ్వాభిషేకులుగా చేస్తారు. వారు అత్యంత ప్రియమైన బాబా. వారికంటే ప్రియమైన వస్తువు ఇంకేదీ ఉండదు. “బాబా, వచ్చి మా దుఃఖాలను హరించు” అని అర్ధకల్పము నుండి స్మృతి చేస్తూ వచ్చారు. ఇప్పుడు తండ్రి వచ్చారు. మీరు మీ గృహస్థ వ్యవహారములో ఉండనే ఉండాలి. ఇక్కడ బాబా దగ్గరే ఎంత కాలము కూర్చుంటారు. తండ్రితో ఉండాలంటే పరంధామములో మాత్రమే ఉండగలరు. ఇక్కడ ఇంతమంది పిల్లలు ఉండలేరు. టీచరు ప్రశ్నలు ఎలా అడుగుతారు? మైకుతో ఎలా సమాధానమివ్వగలరు. అందుకే కొద్ది-కొద్ది మంది విద్యార్థులనే చదివిస్తారు. అనేక కళాశాలలుంటాయి. అందరికీ పరీక్షలు కూడా ఉంటాయి. లిస్టు తీస్తారు. ఇక్కడైతే ఒక్క తండ్రి మాత్రమే చదివిస్తారు. దుఃఖములో అందరూ ఆ పారలౌకిక తండ్రిని ప్రియమైనది తెలియజేయాలి. ఇప్పుడు ఆ తండ్రి వచ్చి ఉన్నారు. మహాభారత మహాభారత యుద్ధము కూడా ఎదురుగా నిలిచి ఉంది. మహాభారత యుద్ధములో కృష్ణుడు వచ్చాడని వారు అనుకుంటారు. ఇది వీలు లేదు. పాపం వారు తికమక పడి ఉన్నారు కదా. అయినా కృష్ణ - కృష్ణ అని తలంపు చేస్తూనే ఉంటారు. ఇప్పుడు శివునితో పాటు శ్రీ కృష్ణుడు కూడా అత్యంత ప్రియమైనవాడే. కానీ వారు నిరాకారులు, ఇతడు సాకారుడు. నిరాకార తండ్రి సర్వాత్మలకు తండ్రి ఇద్దరూ అత్యంత ప్రియమైనవారే. కృష్ణుడు కూడా విశ్వాభిషేకియే కదా. ఇప్పుడు మీరు ఎక్కువ ప్రియమైనవారు ఎవరో నిర్ణయించగలరు. శివబాబాయే అలాంటి యోగ్యులుగా తయారు చేస్తారు కదా. కృష్ణుడు ఏమి చేస్తాడు? కృష్ణుని అలా తయారు చేసేవారు తండ్రియే, కనుక ఆ తండ్రికే ఎక్కువ మహిమ జరగాలి. శంకరుని నాట్యమును చూపిస్తారు. వాస్తవానికి నాట్య ప్రస్తావనే లేదు. మీరందరూ పార్వతులని తండ్రి అర్థము చేయించారు. ఈ అమరనాథుడైన శివుడు మీకు అమరకథను వినిపిస్తున్నారు. అది నిర్వికారి ప్రపంచము. అక్కడ వికారమనే మాటే ఉండదు. తండ్రి వికారి ప్రపంచమును రచించరు. వికారము వలననే దుఃఖము కలిగింది. మనుష్యులు హరియోగము మొదలైనవి చాలా నేర్చుకుంటారు. గుహలో వెళ్లి కూర్చుంటారు. అగ్నిలో కూడా నడుస్తారు. రిద్ది - సిద్ది(క్షుద్ర విద్యలు) కూడా చాలా ఉంది. ఇంద్రజాలముతో చాలా వస్తువులను తీసి చూపిస్తారు. భగవంతుని కూడా ఇంద్రజాలికుడని, రత్నాగరుడని, సౌదాగరుడు(వ్యాపారస్థుడు) అని అంటారు. అంటే తప్పక చైతన్యమైనవారు కదా. నేను వస్తాను అని కూడా చెప్తారు, తాను ఇంద్రజాలికుడు కదా. మనుష్యులను దేవతలుగా, భికారులను నుండి రాకుమారులుగా తయారు చేస్తారు. ఇటువంటి ఇంద్రజాలమును ఎప్పుడైనా చూశారా! మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణకొరకుముఖ్యసారము:-

1. పుష్పాల ఉద్ధానవనములోకి వెళ్ళాలి కనుక సుగంధభరిత పుష్పాలుగా అవ్వాలి. ఎవ్వరికీ దుఃఖమునివ్వరాదు. ఒక్క పాఠశాలిక తండ్రితోనే సర్వ సంబంధాలను జోడించాలి.
2. శివబాబా ప్రియాతి ప్రియమైనవారు కనుక వారొక్కరినే ప్రేమించాలి. సుఖధాత అయిన తండ్రిని పృతి చేయాలి.

వరదానము :- “ ఒకేదారి(రాస్తా) మరియు ఒక్కరితోనే సంబంధము(రిస్తా)

ఉంచుకునేసంపూర్ణఫలిస్తాభవ”

నిరాకారము లేక సాకార రూపముతో బుద్ధి ద్వారా సాంగత్యము లేక సంబంధము ఒక్క తండ్రితోనే పక్కాగా ఉంటే ఫలిస్తాగా అయిపోతారు. ఎవరి సర్వ సంబంధాలు లేక అన్ని బాంధవ్యాలు ఒక్కరితోనే ఉంటాయో వారే సదా ఫలిస్తాలుగా ఉంటారు. ఎలాగైతే ప్రభుత్వము వారు దారిలో, ఈ దారి మూయబడింది అని బోర్డు పెడ్తారో అలా అన్ని దారులు మూసేస్తే బుద్ధి భ్రమించడం మానేస్తుంది. మొదట అన్ని దారులు మూసేయడం బాప్ దాదా ఆజ్ఞాపిస్తున్నారు. తద్వారా సహజంగా ఫలిస్తాలుగా అయిపోతారు.

స్లోగన్ :- “సదా సేవ చేయాలనే ఉమంగి-ఉత్సాహాలు కలిగి ఉండుటే - మాయ నుండి

సురక్షితంగా ఉండేందుకు సాధనము.”

మేరా బాబా	మేరా బాబా	ఓం నాం	మేరా బాబా	శుక్రియా బాబా
<p>బ్రహ్మచారి సమాసంగ సంపన్న స్థితి అనుభవం చేయండి</p> <p>21) ఎలాగైతే బ్రహ్మచారి ముందు తన భవిష్య ఏదేని స్పష్టముగా కనిపిస్తున్నా ఫురుషార్థములతో సదా అలర్ట్ (జాగరూకతతో)గా ఉండినాడో, తన తీవ్ర ఫురుషార్థమును లేక అలసట లేనితనపు విశేషత ద్వారా సంబంధం అయ్యాడో, అలా బాప్ దాదా సమాసంగా ప్రతి పని చేయుటలతో ఆక్సరేట్ (ఖచ్చితంగా), అలర్ట్ గా ఉండినప్పుడు సంపన్నమై సంపూర్ణ స్థితిని ప్రాప్తి చేసుకోగలరు.</p>				
మేరా బాబా	మేరా బాబా	ఓం నాం	మేరా బాబా	శుక్రియా బాబా
